



Minuti tat-tnejn u erbgħin laqgħa tas-seba' Kunsill Lokali I-Gudja li ssejñet b'urgenza li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar l-Erbgħa 21 ta' Jannar fis-6.30pm.

Preżenti:-	Sindku Viċi Sindku Kunsillieri:	John Mary Calleja Romeo Baldacchino Demelsa Grech u Stefan Caruana
	Ambaxxatriċi Lokali taż-Żgħażagħ: Segretarju Eżekuttiv:	Melanie Bugeja Joseph M. Formosa
Skuzati:-	Kunsillier:	Mark Anthony Sammut

Aġenda:-

1. Proposti – Skema Proġett Kapitali
2. Għeluq tal-laqgħa

Ftuħ tal-laqgħa

Il-laqgħa bdiet fis-6.10pm wara talba qasira minn dawk kollha preżenti.

Mal-ftuħ tal-laqgħa s-Segretarju Eżekuttiv informa lis-Sindku li kien irċieva komunikat mingħand il-Kunsill MA Sammut li ma setax ikun preżenti peress li kien jinsab imsiefer fuq xogħol.

Il-Kunsill iddeċieda li għal kull buon fini l-assenza tas-Sur MA Sammut hija ġusta u skuzata u ma taffetwax bl-ebda mod l-attendenza tas-Sur MA Sammut. Is-Sur Caruana informa lill-Kunsill illi ma kienx jista' jibqa' għal-laqgħa wara s-7.00pm mħabba impenji oħra.

## **1.0 Proposti – Skema Proġetti Kapitali**

- 1.1 Introduzzjoni mis-Sindku. Is-Sindku spjega r-raġuni ta' din il-laqgħa b'urgenza peress li din l-iskema għandha żmien qasir wisq sabiex tiġi konsidrata.
- 1.2 Proposti:

Il-Kunsill iddiskuta tliet lokalitajiet li fihom jista' ssir proġett ta' fejda kif titlob l-iskema.

- a. parti minn Ġnien Raymond Caruana



- b. parti mill-iskola Primarja
- c. sit qrib il-Palazz ta' Bettina

Fil-fehma tal-Kunsill l-aħjar proġett ta' fejda għall-Gudja huwa Ċentru tal-Komunità li jkun fih post għall-Kunsill, sala li tista' tintuża għal skopijiet diversi, berġa, Għassa tal-Pulizija kif ukoll possibilita li jkun hemm spazju għal skopijiet kummerċjali li jkun jista' jirrendi l-post sostenibbli anke finanzjament mingħajr stress żejjed fuq il-finanzi tal-Kunsill.

- 1.2.1 a. Spazju li jinkorpora l-latrini fi Ġnien R. Caruana (parti limitata). Saret diskussjoni dwar dan il-lok u l-Kunsill kien tal-fehma illi dan il-Ġnien ma għandux jintmess u jekk se jkun hemm xi proġett dan għandu jsir b'konsultazzjoni sħiħa minn qabel man-nies kollha tal-Gudja. Fiċ-ċirkustanzi dan il-lok għandu jiġi evitat.
- 1.2.2 b. Parti mill-iskola Primarja tal-Gudja fi Triq San Mark. Il-Kunsill ra li dan il-lok diġà kien kopert b'permess mill-Awtorità tal-Ippjanar sabiex fih tinbena sala tal-Komunità. Il-Kunsill ġie infurmat dwar pjanti li juri l-binja proposta u li dan il-permess li inkiseb aktar minn għaxar snin ilu mill-Foundation for Tomorrow School (FTS) jista' joffri opportunita għall-Kunsill li jwettaq il-proġett fi żmien relattiv qasir u anke bi spiża raġonevoli.

Fil-fehma tal-Kunsill jistgħu jinqalgħu diffikultajiet dwar l-użu tal-bini tal-iskola iżda huwa ta' interess kbir għall-Kunsill li dan il-lok, bil-potenzjal kbira li għandu, jiġi konsidrat serjament fl-aħjar interess tar-residenti kollha tal-Gudja.

Nota: għal ħabta tas-7.05am il-Kunsillier S. Caruana talab sabiex jiġi skużat peress li kellu impenji oħra.

- 1.2.3 c. Sit qrib il-Palazz ta' Bettina fi Vjal it-Torri, il-Gudja. Il-Kunsill ra li dan is-sit joffri potenzjal qawwi ta' żvilupp sabiex issir binja b'livell ta' sular wieħed li jkun jirrispetta l-ambjent tal-madwar.

Fil-fehma tal-Kunsill dan il-lok fih l-elementi kollha li jissodisfa l-kriterji kollha dwar din l-iskema ta' finanzjament u għalhekk il-Kunsill ikollu l-aħjar għażla u li jikseb suċċess fil-proġett li għandu jissottometti sat-30 ta' Jannar 2015.

Il-Kunsill qabel li għandu jagħmel proposta fuq il-formola mitluba, liema stima tal-proġett tista' tlaħħaq is-somma ta' €650,000 iżda l-proġett u l-finanzjament tiegħu jista' jieħdu firxa ta' tliet snin.

Il-Kunsill qabel li malli jingħata ħjiel dwar l-għażla ta' din il-proposta tal-proġett mill-kumitat maħtur għall-finanzjament, il-Kunsill ikun jista' jaħdem ma' kull min ikun konċernat dwar l-akkwist tal-art, *private public partners*, periti u *stakeholders* oħra flimkien mar-residenti sabiex ikun proġett ta' suċċess, sostenibbli u li jaqdi



I-htigijiet kemm tal-Kunsill kif ukoll tal-komunita' b'mod sostenibbli (kemm finanzjarju u f'aspetti oħra kollha) għal żmien fit-tul.

Il-Kunsill qabel li dak il-lok għandu jigi prezentat fi proġett ħolistiku u liema proposta għandha tigi segwita mill-qrib bl-iskop li l-Kunsill jikseb is-suċċess mixtieq.

## 2.0 **Għeluq tal-laqqha**

- 2.1 Peress li l-materja li għaliha giet imsejha l-laqqha giet eżawrita, s-Sindku għalaq il-laqqha fit-8.30pm sine die.

Joseph M. Formosa  
Segretarju Eżekuttiv

John Mary Calleja  
Sindku

Data: \_\_\_\_\_